

سمہ عہد..... ایک تحقیقی جائزہ

بنیادی تاریخی ماخذات کی روشنی میں

ڈاکٹر عظمیٰ پروین ☆

Abstract:

In the mid of fourteenth century A.D. the Summa dynasty had established domination over Sindh. Information about early years and events of the Summa dynasty are ambiguous, elaborate here with the help of contemporary history. Summas belong to the landlord tribe of Sindh. In the era of Sultan Firuz Tughlaq, Summas try to establish their independent government and for achieving this very purpose, they even petronize Mongols, this imperious attitude led to Firuz Shah attack on Jams and also conquering of Sindh. After Firuz Shah his successor's weakness and incompetency, they didn't held Sindh too long. The Summa dynasty ruled in sindh upto 1520 A.D. and their era ended by Arghons of Afghanistan.

چودھویں صدی عیسوی کے تقریباً نصف میں سمہ خاندان نے سندھ میں اپنی حکومت قائم کی۔ اس حکومت کا آغاز، واقعات اور سنین متضاد اور مبہم ہیں، جن کو معاصر تاریخ کی مدد سے صحیح انداز میں پیش کرنے کی سعی کی گئی ہے۔ سمہ سندھ کا زمیندار قبیلہ تھا۔ اس قبیلے نے سلطان فیروز شاہ تغلق کے عہد میں اپنی آزاد قومی حکومت کی تشکیل کی کوشش کی اور اپنے مقصد کے حصول کے لئے انتہائی قدم تک اٹھانے سے گریز نہیں کیا یہاں تک کہ منگولوں کی بھی سرپرستی کی۔ اس جارحانہ رویے پر جاماٹ ٹھکے کی سرزنش کی گئی اور فوج کشی کے بعد سندھ کو دوبارہ اپنا مطیع بنا لیا گیا لیکن بعد ازاں مرکز کی کمزوری اور نااہل جانشینوں کی وجہ سے سندھ سے توجہ ہٹا لی گئی۔ سمہ پر سول کی حکومت ۱۵۲۰ء تک قائم رہی۔ ان کی حکومت کا خاتمہ ارغونوں نے کیا جنہیں افغانستان سے بے دخل ہونے کے بعد ہی جائے پناہ کی تلاش تھی اور اس معاملے میں سندھ ان کیلئے ترنوالہ ثابت ہوا۔

سمتہ عہد، ایک تحقیقی جائزہ

بنیادی تاریخی ماخذات کی روشنی میں

ڈاکٹر عظمیٰ پروین

سندھ کو ۱۲۷۱ء/ ۹۲ھ میں عماد الدین محمد بن قاسم نے اموی خلیفہ ولید بن عبدالملک کے عہد میں فتح کیا اور اسے ”باب الاسلام“ کا درجہ حاصل ہوا۔ بنو امیہ کے زوال (۱۳۲ھ) کے بعد جب زمام خلافت بنو عباس کے پاس آئی تو سندھ کو ایک صوبہ کی حیثیت ہی حاصل رہی اور خلیفہ یہاں گورنر کا تقرر کرتا تھا۔ لیکن اس عہد میں نہ صرف یہاں بغاوتوں کا سلسلہ جاری رہا بلکہ دہلی میں وقوع پذیر ہونے والے حوادث کا اثر بھی پڑا جس کے دور رس اثرات مرتب ہوئے، کبھی یہ چنگیز خان کے فوجیوں کے قدموں تلے روند گیا تو کبھی دہلی کے باغیوں کی جائے پناہ بنا۔ عباسیوں کے دور زوال میں یہاں سومرہ قبیلے کے مقامی حکمرانوں نے صفاریوں (۱) کی حکومت میں طاقت حاصل کی اور تیسری صدی ہجری کے نصف آخر میں سندھ کے پورے خطہ لاڑ (جنوبی سندھ) پر قابض ہو گئے۔ (۲) فرشتہ کے بیان کہ مطابق سندھ میں دو طرح کے زمیندار تھے۔ ان میں سے ایک قبیلہ ”سومرکان“ اور دوسرے کو ”ستمگان“ کہا جاتا تھا۔ (۳) جب سومرہ پے در پے قدرتی آفات کا شکار ہوئے تو نتیجتاً سمتہ قبیلے کی بڑھتی ہوئی طاقت کا مقابلہ نہ کر سکے اور ان کے زیر بار ہو کر زوال کا شکار ہو گئے۔ اس طرح گردش زمانہ کی نذر ہو کر ایک زمیندار دوسرے زمیندار پر غالب آ گیا۔ چودھویں صدی عیسویں کا نصف سمتہ قبیلے کے عروج کا زمانہ ہے لیکن مسوں کے عہد حکومت اور مرکز کے ساتھ تعلقات کا بیان جن ماخذات میں ملتا ہے، ان میں بڑا اختلاف ہے۔

اس ضمن میں جو تاریخ لکھی گئیں ان میں محاصرہ تواریخ صرف چند ہیں۔ جن میں پہلی ”تاریخ فیروز شاہی“، ضیاء الدین برنی کی ہے۔ جس میں ابتدائی سلاطین دہلی سے لیکر فیروز شاہ تغلق کی پہلی مہم کھنوتی تک کا بیان ہے۔ دوسری شمس الدین سراج عقیف کی ”تاریخ فیروز شاہی“ ہے، جو ضیاء الدین برنی کی کتاب کا مکملہ ہے۔ اس میں سلطان فیروز شاہ تغلق کی مہم ٹھٹھہ کی تفصیلات ملتی ہیں۔ تیسری ”سیرت فیروز شاہی“ ہے، یہ فیروز شاہ تغلق کے دور کا احاطہ کرتی ہے۔ چوتھی عین الدین عین الملک عبداللہ بن ماہرو کے خطوط ہیں جو ترسیلات ماہرو کے نام سے معروف ہوئے۔ یہ سلطان فیروز شاہ تغلق کے اوائل عہد میں ملتان کا گورنر تھا۔ یہ سندھ کے حکمران جام (۴) بامحیہ کے رویے سے شاک تھا۔ جام کے حوالے سے ماہرو کے چند خطوط سندھ (۵) کے سیاسی منظر نامے کی تصویر کشی کرتے ہیں۔ پانچواں ابن بطوطہ کا سفر نامہ ہے۔ جو سلطان محمد تغلق کے عہد میں سندھ پہنچا اور بعد ازاں تخت دہلی تک رسائی حاصل کی۔ ابن بطوطہ نے اپنا سفر نامہ تقریباً بیس سال بعد قلمبند کیا۔ اسی میں ہمیں واقعہ سہوان کا تذکرہ ملتا ہے۔ جس پر مؤرخین سمتہ قبیلے کی سیاسی

حیثیت کا تعین کرتے ہوئے مختلف آراء پیش کرتے ہیں۔ یہ تمام کتب تواریخ سمہ قبیلے کے ابتدائی حکمرانوں کے سلطنت دہلی کے ترک حکمرانوں کے ساتھ سیاسی تعلقات کے حوالے سے پیش بہا معلومات کا خزانہ ہیں۔

بعد ازاں سندھ پر باقاعدہ عمومی کتب تواریخ میں بھی باب موجود ہیں۔ یہ کتب تواریخ زیادہ تر تیوریاں ہند کے عہد میں لکھی گئیں۔ ان میں ”طبقات اکبری“ (۶) جو بلوچہ نظام الدین کی تحریر کردہ ہے، اس میں سندھ کے بارے میں خصوصاً سمہ دور حکومت کا تفصیلاً جائزہ لیا گیا ہے۔ اس کے بعد قابل ذکر تاریخ ”تاریخ فرشتہ“ (۷) ہے۔ اس کے مؤلف محمد قاسم فرشتہ ہیں۔ فرشتہ نے سندھ کی تاریخ پر پورا ایک باب تحریر کیا ہے۔ آئین اکبری جو علامہ ابوالفضل کا شاہکار ہے، میں بھی سمہ حکمرانوں کے نام اور مختصر احوال مذکور ہیں۔ سبحان رائے بٹالوی کی ”خلاصہ التواریخ“ (۸) ہندوستان کی دیگر کتب تواریخ کا خلاصہ ہے۔ انھوں نے سمہ دور حکومت سے متعلق باب تحریر کرنے کے لئے ابوالفضل کی ”آئین اکبری“ سے استفادہ کیا ہے۔

ان کتب کے علاوہ خصوصاً سندھ کے موضوع پر جو کتابیں تحریر کی گئیں ان میں سندھ کی قدیم تاریخ پر پہلا اہم ماخذ ”چچ نامہ“ (۹) ہے۔ جسے علی کوئی نے ساتویں صدی ہجری میں عربی زبان سے فارسی میں ترجمہ کیا۔ اس میں محمد بن قاسم کی فتح سندھ سے پہلے کا احوال اور بعد از فتح سندھ، اس کے کارناموں اور معزولی تک کا بیان ہے۔ یہ کتاب ستوں کے حسب و نسب پر سند کی حیثیت بھی رکھتی ہے۔ ”چچ نامہ“ کے بعد سندھ کی تاریخ پر دوسرا اہم ماخذ ”تاریخ معصومی“ (۱۰)، میر محمد معصوم بھکری کی تالیف ہے۔ جس میں انھوں نے محمد بن قاسم کی فتح سندھ (۱۲۷ھ/ ۷۴۳ء) سے شہشاہ جلال الدین محمد اکبر (۱۵۹۲ء/ ۱۵۹۳ء) کے قبضہ سندھ تک کے حالات کا جائزہ لیا ہے۔ اس میں سمہ خاندان کا تفصیلاً ذکر ملتا ہے اور اس کتاب کی افادیت اس لحاظ سے بھی بڑھ جاتی ہے کہ بعد میں سندھ کی تاریخ پر لکھی جانے والی کتابیں مثلاً تاریخ طاہری، بیگلہ دار نامہ، ارغون نامہ، ترخان نامہ اور تحفۃ الکرام وغیرہ کے مصنفین نے اسی کتاب کی خوشہ چینی کی ہے۔ (۱۱)

سمہ راجپوت قبیلہ تھا، جو لوہانہ (۱۲) میں آباد تھا جس کا پھیلاؤ بحیرہ عرب کے ساحل تک تھا۔ ”چچ نامہ“ میں اس قبیلے کے حوالے سے لکھا ہے کہ:

”جب محمد بن قاسم برہمن آباد کے انتظام سے فارغ ہوا تو محرم سنہ چورانوے (۹۳ھ) میں ساؤندی اور بھراور سے ہوتا ہوا ستوں کے قبیلے میں پہنچا۔ یہ مذہباً بدھ پرست تھے۔ انھوں نے ڈھول اور شہنایوں سے محمد بن قاسم کا استقبال کیا۔ ان کی رسم یہ تھی کہ جب کوئی نیا حاکم یا بادشاہ ان پر مقرر ہوتا تو یہ اپنی خوشی کا اظہار ناچ اور راگ سے کرتے تھے۔ محمد بن قاسم نے خرمین عمر کو ان کا حاکم بنایا۔“ (۱۳)

فوج البلدان میں علامہ البلاذری کے مطابق:

”محمد بن قاسم الرور جار ہے تھے کہ رستہ میں ساؤندری کے باشندے ملے، امان اور صلح چاہی، محمد نے اس شرط پر ان کو امان عطا کی کہ جو مسلمان ان کے پاس سے گزریں، ان کی ضیافت کا انتظام کریں اور انھیں رستہ بتا

دیں۔ اب یہ لوگ مسلمان ہیں۔“ (۱۴)

علامہ البلاذری کی اس روایت سے پتہ چلتا ہے کہ سہ ماہی قبیلہ تھا اور انھوں نے ابتدائی اسلام قبول کر لیا تھا۔ اس قبیلے پر بعد کے ادوار میں کیا گزری اس حوالے سے تاریخ خاموش ہے لیکن تاریخ معصومی اور تاریخ طاہری کے مطابق سہ ماہی عہد میں اس قبیلے پر ایک وقت ایسا بھی آیا کہ جب انھیں سومروں کے مظالم سے تنگ آکر ”کچھ“ ہجرت کرنا پڑی، جہاں ان کی حکومت قائم ہوئی۔ بعد ازاں یہ سومروں کے زوال پر سندھ آئے اور اپنی حکومت کی داغ بیل ڈالی، (۱۵) تاہم قرائن سے اس بات کی تصدیق نہیں ہوتی۔ ابتدائی مآخذات سے پتہ چلتا ہے کہ سومروں کی حکومت میں یہ سندھ کے مختلف علاقوں میں آباد تھے اور حکومتی امور میں ان کی دخل اندازی کا تذکرہ سب سے پہلے ابن بطوطہ نے کیا ہے۔

ابتدائی دستیاب مآخذات سے پتہ چلتا ہے کہ سہ ماہی خاندان نے سندھ پر اپنی حکومت کا آغاز چودھویں صدی عیسوی کے وسط میں کیا۔ لیکن یہ روایات ابن بطوطہ کی روایت سے متضاد ہیں۔ ابن بطوطہ یکم محرم ۷۳۳ھ میں سندھ پہنچا، (۱۶) یہ اپنے قیام سہوان کے دوران ایک اہم واقعہ بیان کرتا ہے، جو اس کے داخلہ سندھ سے پیشتر ہی گزر چکا تھا مگر اس کے اثرات موجود تھے۔ اس کے مطابق:

”اس شہر (سہوان) میں قوم سامرہ کا وٹار اور امیر قیصر روم بادشاہ (محمد تغلق) کی جانب سے اٹھارہ سو سواروں کی جمعیت رکھنے والے سردار تھے۔ ایک ہندو رتن جو فن حساب اور کتابت کا ماہر تھا۔ اس نے ایک امیر کے توسط سے بادشاہ تک رسائی حاصل کی۔ اسے اس کی صلاحیتوں کی بنا پر سہوان کا حاکم مقرر کیا گیا۔ بڑے بڑے امیروں کی طرح نوبت اور علم رکھنے کی اجازت دی گئی۔ سیوستان اور اس کے مضافات کی جاگیر بھی اسے بخشی گئی۔ جب وہ (رتن) اپنے شہر پہنچا، تو وٹار اور قیصر کو ایک ہندو کی ماتحتی گراں گزری اور انھوں نے جیلے سے اسے قتل کر دیا۔ شاہی خزانہ جو تقریباً بارہ لاکھ تھا، وہ بھی لوٹ لیا۔ اہل لشکر نے وٹار کو اپنا حاکم تسلیم کر لیا اور ملک فیروز کا لقب عطا کیا لیکن پھر وٹار اپنے وطن اور قبیلے کی دوری سے دل ہی دل میں خوف زدہ ہوا اور اپنے ساتھیوں کے ساتھ اپنے قبیلے میں لوٹ گیا۔ بچھے کچھے لشکر نے امیر قیصر کو اپنا سردار بنالیا۔ اس واقعے کی خبر امیر سندھ سرہیز عماد الملک کو ملتان میں پہنچی تو اس نے قیصر روم پر حملہ کر دیا۔ قیصر محاصرے کی تختی سے گھبرا کر امان کا طالب ہوا۔ امان دینے کے باوجود سرہیز نے اپنے وعدے سے انحراف کیا۔ اس نے نہ صرف قیصر روم کی جاسید اولٹ لی بلکہ قتل و غارتگری کا باز ارگرم کر دیا“۔ (۱۷)

ابن بطوطہ اس واقعے کے بعد ہی اس شہر میں وارد ہوا تھا۔ اس واقعہ سے سندھ کی تاریخ کے کئی پہلو جاگرتے ہیں۔ اس سے نہ صرف سندھ کی سیاسی و علاقائی صورتحال واضح ہوتی ہے بلکہ ان کے سلاطین دہلی کے ساتھ تعلقات پر بھی روشنی پڑتی ہے۔ ابن بطوطہ سندھ میں محرم ۷۳۳ھ میں پہنچا تو یہ واقعہ یقیناً ۷۳۳ھ کا ہے۔ ابن بطوطہ نے ”وٹار“ کو ”سامری“ لکھا ہے۔ یہاں پر مؤرخین میں اختلاف ہے۔ ڈاکٹر ریاض الاسلام کے مطابق ابن بطوطہ چونکہ ان واقعات کا معنی شاید ہے، اس لئے اس کی بات زیادہ مستند ہے،

ڈاکٹر صاحب کے مطابق:

”ابن بطوطہ اس بات کا شاید ہے کہ جب وہ کہوان پہنچا تو وہاں پر سومرہ کی حکومت تھی۔ کیونکہ اس وقت تک سہ منہ شہر پر نہیں آئے تھے اس لئے ابن بطوطہ ان کا کوئی تذکرہ نہیں کرتا۔“ (۱۸)

جبکہ متاخرین کے مطابق ابن بطوطہ نے ”از“ کو ”ونار“ کہا ہے اور یہ سہمہ خاندان سے تھا لیکن سامری یا سومرہ اس کی سرداری پر متفق تھے۔ (۱۹) اسی لئے ابن بطوطہ کو مغالطہ ہوا ہے کہ ”ونار“ سومرہ خاندان سے تھا۔ تاریخ کی تمام کتب میں سہمہ خاندان کی حکومت کی ابتدا ’از‘ سے کی جاتی ہے۔ یہاں یہ بات قابل غور ہے کہ اگر سہمہ خاندان کی حکومت کا آغاز متاخرین کے بیان کے مطابق کیا جائے تو کئی سوالات ابھرتے ہیں کہ درمیان میں کون کون حاکم رہا؟، طغی باغی (۲۰) گجرات کا ساتھ دیتے ہوئے سومروں کی کیا حیثیت تھی؟ کیا سومرہ خاندان نے بخوشی سہمہ خاندان کی حکومت کو تسلیم کر لیا تھا، اس کی وجہ کیا تھی؟ کیا دونوں کے درمیان اقتدار کی تقسیم ہو چکی تھی؟ اگر ایسا ہی تھا تو پھر سومروں کے آخری حکمران مرکز دہلی سے اپنے اقتدار کے بھاکے لئے مدد کے طالب کیوں ہوئے؟ اس پر تحقیق ضروری ہے لیکن اس حوالے سے تاریخ خاموش ہے اور مورخ محض قیاس ہی کر سکتا ہے۔ اس واقعہ سے اس بات کو تقویت ملتی ہے کہ سندھ میں سومرہ کی قوت ابھی موجود تھی۔ لیکن سہمہ خاندان طاقت حاصل کر رہا تھا۔ سومروں کے زوال کے حوالے سے تاریخ ظاہری کا بیان اہم ہے کہ

”دریائے سندھ کے تغیر و تبدل کے باعث سومروں کے علاقے برباد ہوئے۔“

ڈاکٹر نبی بخش بلوچ کی تحقیق کے مطابق:

”بہی وہ بڑی تبدیلی تھی کہ جس کی وجہ سے تیرہویں صدیء کے نصف آخر میں اروڑ (زردوہڑی) کے قریب کچھ تبدیلی واقع ہوئی۔ جو مشرقی شاخ ہا کرو (روہڑی سے عمرکوٹ) میں پانی کم ہونے اور مغربی شاخ (روہڑی سے ٹھٹھہ) کی اہمیت بڑھانے کا سبب بن گیا۔ سومروں کا آخری دار الحکومت محمد طور دیارے سندھ کی مغربی شاخ کے خطے میں قائم کیا گیا۔ جہاں پر سہمہ قبائل پہلے ہی آباد تھے۔ یہ زراعت پیشہ تھے اور ایک وسیع زرخیز خطہ ان کی ملکیت تھا۔ اسی وجہ سے سومرہ خاندان کے آخری حکمران معاشی لحاظ سے سہمہ زمینداروں کے رچن منت رہے اور یہی چیز بالآخر سبوں کے عروج اور سومروں کے زوال کا باعث بنی۔“ (۲۱)

طبقات اکبری سے بھی اس بات کی تائید ہوتی ہے کہ سلطان محمد تغلق کی مہم ٹھٹھہ میں سومرہ سہمہ میں حکمران اور بااثر قبیلے کی

حیثیت رکھتے تھے:

”وہ (سلطان محمد تغلق) سومروں اور باغی طغی کی بیخ کنی کے لئے جوان (سومروں) کی پناہ میں چلا گیا تھا، ٹھٹھہ

کی طرف روانہ ہوا۔“ (۲۲)

تاریخ معصومی میں طغی کے مددگاروں میں سومرہ قبیلے کے ساتھ ساتھ جاڑیچہ (قبائل) اور سہمہ کا نام بھی ملتا ہے۔ (۲۳) اس سے ہم یہ اخذ کر سکتے ہیں کہ اس عہد میں سومرہ سہمہ کے مقابلے میں ایک بڑی طاقت تھے۔ جبکہ سہمہ اپنے جاہ و اقتدار کے لئے جدوجہد

کر رہے تھے۔

ضیاء الدین برنی کی ”تاریخ فیروز شاہی“ میں ہم ٹھٹھہ میں سندھ میں بیک وقت دو قوتوں کا تذکرہ ملتا ہے۔ ایک ”جام“ اور دوسرے ”سومرہ“، جو باغی مرکز طغی کے ہم رکاب اور ہم نشین ثابت ہوئے۔ جام کے حوالے سے وہ لکھتا ہے کہ:

”کرنا ل عدت عما کر قاهرہ و اہبت جیوش مسکاثرہ معانیہ کر دخواست کہ طغی حرام خوار از زندہ کر تعلیم نہاید طغی

را چون از بن سر معلوم شد از انجا بگریخت و در تھتہ رفت و بر جام تھتہ پیوست“ (۲۳)

”کرنا ل کے مقدم نے جب سلطان کے لشکر کی بڑی تعداد اور اس کے کثیر لشکر کی بہادری دیکھی تو اس نے چاہا

کہ طغی حرام خوار کو زندہ پکڑ کر سلطان کی خدمت میں پیش کر دے۔ طغی کو جب اس راز کی اطلاع ہوئی، تو وہ

وہاں سے بھاگ کر ٹھٹھہ چلا گیا اور ٹھٹھہ کے جام سے مل گیا۔“

اسی باب میں آگے تحریر کرتا ہے کہ:

”سومرکان و طغی حرام خوار کہ در پناہ خوار کہ در پناہ ایشان افتادہ بود کوچ متواتر و ان شد“۔ (۲۵)

”سلطان محمد تغلق سومروں اور طغی حرام خوار کو جو ان کی پناہ میں آ گیا تھا، ختم کرنے کی غرض سے متواتر کوچ کرتا

ہوا آگے بڑھا۔“

”اگر فرمان شنڈی در بیکر دیکر دتھتہ و سومرکان تھتہ و طغی حرام خوار بابا باغیان دیگر زیبا یی مالیدنہ نیست و

پستی کر دندوتہ بالائی تھادند“ (۲۶)

”اگر سلطانی لشکر کو ختم دے دیا جاتا تو ایک روز میں ٹھٹھہ، وہاں کے سومروں اور طغی حرام خوار کو معہ دوسرے

باغیوں کے رگڑ ڈالتا اور ان کو تہہ و بالا کر دیتا۔“

ضیاء الدین برنی کے اس بیان سے یہ بھی ظاہر ہوتا ہے کہ سندھ کے حکمرانوں میں بھی ہندوستان کے دیگر صوبوں کی طرح

مرکز سے آزادی اور خود مختاری کی شدید خواہش موجود تھی اور طغی کی معاونت کے پیچھے یہی جذبہ کار فرما تھا۔ جہاں تک سومروں اور سمہ

کے درمیان تقسیم اقتدار کا سوال ہے تو یہ کہا جاسکتا ہے کہ سومروں کی حکومت بدستور قائم تھی اور ٹھٹھہ کے جام سے ہم یہ قیاس کر سکتے ہیں

کہ سومروں کے مقابلے میں سمہ ایک دوسری بڑی متوازی طاقت بن کر ابھرے تھے اور دونوں کے درمیان اقتدار کی رسہ کشی جاری تھی،

جس میں پلڑا سموں کا بھاری تھا۔ اس کی تائید اکثر ریاض الاسلام کے بیان سے بھی ہوتی ہے۔ (۲۷) یا ”پھر سلطان محمد تغلق کے

خلاف طغی کی بغاوت میں سومرہ اور سمہ دونوں قبائل نے اس کا ساتھ دیا تھا“ (۲۸) اس لئے برنی دونوں کا ہی کیے بعد دیگرے تذکرہ

کرتا ہے۔ جس کی تائید معصومی کے بیان سے بھی ہوتی ہے۔

سمہ قبیلہ کو سلطان محمد تغلق کے عہد کے بعد استحکام حاصل ہوا۔ یہاں یہ بات قابل ذکر ہے کہ یہ دونوں قبائل باوجود اختلاف

کے قوی حیثیت کے تحت محمد تغلق کے خلاف اکٹھے ہو گئے تھے۔ جس سے ہم یہ قیاس کر سکتے ہیں کہ ان کے درمیان سیاسی اختلافات وقتی

سہ عہد..... ایک تحقیقی جائزہ

طور پر دب گئے ہوں گے اور جب شاہی لشکر سلطان فیروز شاہ تغلق کی سربراہی میں دہلی کی جانب کوچ کر گیا اور انہیں امن حاصل ہوا ہوگا تو یہی وہ وقت تھا کہ سہ سومروں پر ان کی مذکورہ بالا کمزوریوں کی وجہ سے غالب آ گئے۔ محمد قاسم فرشتہ کے مطابق ”محمد شاہ تغلق کے عہد حکومت کے آخر میں سومرگان (سومرہ) قبیلے سے ستم گان (سہ) قبیلے میں منتقل ہو گئی۔“ (۲۹) فرشتہ کے اس بیان کی نفی ”نشاط ماہر“ کے خطوط سے ہوتی ہے۔

”نشاط ماہر“ یا ”ترسیلات عین الملک ماہر“ کا مؤلف عین الملک ماہر، سلطان فیروز شاہ تغلق (۱۳۵۱ء-۱۳۸۸ء) کے آغاز اقتدار میں ملتان اور اچھ کا گورنر تھا۔ اس کے کچھ مکتب سبب سندھ کی سیاسی تاریخ کے حوالے سے بڑے اہمیت کے حامل ہیں، ان مکتب سبب سے جام بانہیہ کی تحریک آزادی کے جوش و جذبہ کا پتہ چلتا ہے، جس نے مرکز کو ہلا کر رکھ دیا تھا۔ (۳۰) بانہیہ نے آزادی کے جوش میں نہ صرف مغلوں کی مدد حاصل کی بلکہ ملتان اور گجرات پر چڑھائی میں ان کا بھرپور ساتھ بھی دیا۔ اس کی بڑھتی ہوئی سرکشی نے ہی گورنر ملتان کو اس بات پر آمادہ کیا کہ وہ سومروں کے آخری سردار ”ہمیر دودا“، جو سہ خاندان کے ٹھکانے پر اقتدار کے بعد فرار ہو گیا تھا، کو سندھی ہتھیار کے طور پر استعمال کرے، تاکہ بانہیہ کی قوت اور طاقت کو کمزور کیا جاسکے۔ چنانچہ عین الملک اور گجرات کے رکن الدین امیر حسن اور وزیر اعظم ملک الشرق افتخار الملک فرید الدین دونوں کو سومروں کے آخری سردار ”ہمیر دودا“ کی حمایت کے لئے تیار کیا گیا لیکن ان کے خزاں زورہ افتخار کی آبیاری کے باوجود اس (سومروں) درخت کی جڑیں کھلی کھلی ہو چکی تھیں۔ (۳۱)

نشاط ماہر سے یہ اہم بات معلوم ہوتی ہے کہ سومرہ قبیلے کا آخری حکمران ”ہمیر دودا“ تھا نہ کہ ”ارسل“ (۳۲) اور یہ اپنے اقتدار کی شمع روشن رکھنے کے لئے آخری امید لیکر گورنر ملتان کے پاس گیا تھا۔ (۳۳) لیکن ستموں کی طاقت بہت بڑھ چکی تھی۔ ان کی سرکشی کا ایک سبب سلطان کی دیگر مہمات کو بھی قرار دیا جاسکتا ہے۔ اس حوالے سے ماہر کا خط جو غالباً جام جونہ کے نام تھا، بڑی اہمیت کا حامل ہے۔ (۳۴) یہ خط سندھ اور دہلی کی سیاسی صورتحال کا مفصل بیان ہے۔ (۳۵) اس طرح فیروز شاہ تغلق کے عہد حکومت سے سہ قبیلے کی خود مختار حکومت کا آغاز ہوا۔

ڈاکٹر نبی بخش بلوچ نے جامان سہ کے تاریخی تسلسل، عہد حکومت اور اسماء و القاب کے سلسلے میں ایک جامع فہرست مرتب کی ہے۔ (۳۶)

- (۱) فیروز الدین شاہ جام ان بن بانہیہ (۵۱۷ھ-۵۳۷ھ)۔ (۲) صدر الدین جام بانہیہ بن فیروز الدین شاہ جام ان بن محمد علاؤ الدین جام جونہ (۵۳۷ھ-۶۸۷ھ)۔ (۳) رکن الدین جام طماچی بن فیروز الدین شاہ جام ان بن محمد بن فیروز الدین جام طماچی بن علاؤ الدین جام جونہ (۶۸۷ھ-۷۷۷ھ)۔ (۴) علاؤ الدین جام جونہ، بار دوم (۷۷۷ھ-۷۹۰ھ)۔ (۵) سلطان رکن الدین شاہ جام تماچی، بار دوم (۷۹۰ھ-۷۹۷ھ)۔ (۶) سلطان صلاح الدین شاہ جام (انور؟) بن سلطان رکن الدین شاہ جام تماچی (۷۹۰ھ-۸۰۶ھ)۔ (۷) نظام الدین جام بن سلطان صلاح الدین شاہ جام (انور؟) (۸۰۶ھ-۸۰۹ھ)۔

(۸) جام علی شیر بن سلطان رکن الدین شاہ جام تماچی (۸۰۹ھ - ۸۱۵ھ؟)۔ (۹) جام کر بن خیر الدین بن جام طغاجی بن علاؤ الدین جام جونہ (۸۱۶ھ؟)۔ (۱۰) جام سکندر شاہ صدر الدین بن خیر الدین جام طغاجی بن علاؤ الدین جام جونہ (۸۱۶ھ؟)۔ (۱۱) جام فتح خان بن صدر الدین سکندر شاہ (۸۱۶ھ؟ تا بعد از ربیع الاول ۸۳۱ھ؟)۔ (۱۲) جام تعلق شاہ (جونہ؟) بن صدر الدین سکندر شاہ (۸۳۱ھ - ۸۵۷ھ؟)۔ (۱۳) جام مبارک (۸۵۷ھ؟)۔ (۱۴) سکندر شاہ ثانی جام محمد عرف انز بن جام فتح خان (۸۵۷ھ - ۸۵۸ھ)۔ (۱۵) سلطان صدر الدین شاہ جام خجعرف رائدہ بن سلطان صلاح الدین شاہ جام (انز؟) (۸۵۸ھ - ۸۶۲ھ)۔ (۱۶) سلطان نظام الدین جام نندہ بن سلطان صدر الدین شاہ جام خجعرف رائدہ (۸۶۲ھ - ۹۱۳ھ)۔ (۱۷) ناصر الدین ابوالفتح سلطان فیروز شاہ بن سلطان نظام الدین جام نندہ (۹۱۳ھ - ۹۲۶ھ محرم ۹۲۶ھ تا شوال ۹۲۸ھ)۔ (۱۸) تحت شاہ بیگ ارغون)۔

سمہ حکمرانوں کے عزل و نصب کے سلسلے میں جو تین بیان کئے جاتے ہیں، وہ اختلاف سے خالی نہیں ہیں جیسے جام انز کا عہد تمام تاریخی ماخذات کے مطابق تین برس چھ ماہ ہے۔ تو اس اعتبار سے یہ عہد ۵۲ھ/۵۵۵ھ تا ۵۴ھ/۵۵۷ھ تک کا بنتا ہے۔ جام جونہ نے اپنے بھائی جام انز کے بعد حکومت سنبھالی۔ اس کی سہ حکومت میں اختلاف ہے۔ مؤرخین کے مطابق اس نے پندرہ سال حکومت کی۔ لیکن اس کا دور حکومت دوادار پر مشتمل ہے جو پندرہ سال سے زائد کا عرصہ بنتا ہے۔ تاریخ معصومی کے مطابق: ”اس کے خلاف علاؤ الدین خلجی کے لشکر نے فوج کشی کی لیکن اسی اثناء میں اس کا انتقال ہو گیا۔ شاہی فوج کا مقابلہ جام تماچی بن انز سے ہوا اور اسے قید کر کے دہلی لے جایا گیا۔“ (۳۷)

تاریخ معصومی کا یہ بیان خلاف حقیقت ہے کیونکہ علاؤ الدین خلجی کا عہد ۱۲۹۶ء تک کا ہے جبکہ یہ واقعہ ۱۳۶۳ء میں رونما ہوا۔ شمس الدین سراج عقیف کی تاریخ فیروز شاہی سمہ حکمرانوں اور دہلی کے درمیان نہ صرف تعلقات کی وضاحت کرتی ہے بلکہ تفصیلی معلومات فراہم کرتی ہے۔ اس نے اپنی کتاب تاریخ فیروز شاہی میں مہم ٹھٹھہ میں سمہ قبیلے کے دو حکمرانوں جام و بانھینہ کا تذکرہ کیا ہے۔ اس کے مطابق:

”دران ایام جام بردار را اتر و بانھینہ برادر زادہ او ضابطہ دھتہ بودند۔ انواع رعنائی در میدان خود نمائی می نمودند

و باحضرت فیروز شاہ ابواب مردی بی مروتی میکشوند“۔ (۳۸)

”اس زمانے میں جام جو حاکم انز کا بھائی تھا اور جیتیجاہی ٹھٹھہ شہر کے حاکم تھے۔ یہ افراد بے حد قوت و ظاہری

شان و شوکت کے ساتھ زندگی بسر کرتے تھے اور فیروز شاہ کے مقابلے میں نہایت غیر واجب برات کے ساتھ

مقابلہ کرتے تھے“۔

سراج عقیف کے بیان سے یہ ثابت ہوتا ہے کہ فیروز شاہ تعلق کی مہم ٹھٹھہ میں بیک وقت جام جونہ اور جام بانھینہ سندھ کے

حکمران تھے۔ اور اپنے پیشرو کی طرح یہ بھی حکومت دہلی سے برسرِ پیکار تھے۔ انشائے ماہر کے مطابق یہ تمام احتیاط بالا لے طاق رکھ کر اپنی قومی تحریک میں اتنے آگے نکل گئے تھے کہ نہ صرف منگولوں کا ساتھ دیا بلکہ ان کا ساتھ حاصل کیا اور ارد گرد کے صوبوں پر بھی حملہ کرنے سے نہ ہٹکے۔ (۳۹) معاصر تواریخ میں سیرت فیروز شاہی ہی وہ پہلا ماخذ ہے، جو جام اور بانہیہ کے مکمل نام بتاتی ہے۔ جام جو نہ کا پورا نام علاؤ الدین اور بانہیہ کا صدر الدین بانہیہ انڑ تھا۔ (۴۰) عین الملک ماہر و جوماتان کا گورنر تھا۔ اس نے بانہیہ کے رویے کی سخت شکایتیں کی ہیں کہ جس نے منگولوں کو بار بار بھڑکانے کی کوششیں کیں کہ وہ ملک پر حملہ کریں۔ ماہر کے مطابق جام اُتار برا نہ تھا لیکن وہ اپنے نتیجے یا ارد گرد کے لوگوں کے قابو رکھنے میں ناکام رہا تھا۔ (۴۱)

ماہر کا یہ بیان اس بات پر دلالت کرتا ہے کہ فیروز شاہ تغلق کے حملہ ٹھٹھہ کی وجہ صرف یہ نہیں تھی کہ وہ اپنے پیشرو محمد تغلق کے فتح ٹھٹھہ کے خواب کو پورا کرے اور انھیں اپنا مطیع بنائے۔ (۴۲) بانہیہ کی باغیانہ دروش بھی اس حملہ کا اہم سبب تھی۔ بھرگور زلمتان عین الملک ماہر و جام سے برسرِ پیکار تھا، اس کا بھی انتقال ہو گیا تھا۔ اس لئے فیروز شاہ تغلق نے ٹھٹھہ پر فوج کشی کرنے کی ضرورت محسوس کی۔ فیروز شاہ تغلق کی ہم ٹھٹھہ ۶۳ھ سے ۶۶ھ تک جاری رہی۔ پہلا حملہ ناکام ہوا جس کا سبب اہل ٹھٹھہ کا اجناس پر قبضہ تھا اور یہ تدبیر کارگر ثابت ہوئی۔ سلطان پڑا اڑھانے پر مجبور ہوا اور گجرات کا قصد کیا۔ ایک سال کی تیاری کے بعد سلطان پھر ٹھٹھہ آیا اور اپنے حسن تدبیر سے جام ٹھٹھہ کو جھٹکنے پر مجبور کر دیا۔ شمس سراج عقیف کے مطابق سلطان فیروز شاہ تغلق جام اور بانہیہ کو مع اہل خانہ دہلی ساتھ لے گیا۔ ٹھٹھہ کی حکومت فرزند جام اور تماچی بردار بانہیہ کو عطا کی۔ (۴۳) کچھ سالوں کے بعد تماچی بردار بانہیہ (۴۴) نے خود سری اختیار کی اور اس کی گوشائی مکے لئے جام کو سید جلال الدین جہانیاں جہاں گشت کے ساتھ دہلی سے ٹھٹھہ بھیجا گیا کیونکہ بانہیہ کے مقابلے میں جام زیادہ متمحل مزاج اور وفادار تھا۔ جام نے رائے تماچی کی بغاوت کو فرو کر کے ٹھٹھہ کی مسند سنبھال کی اور تماچی سید جلال الدین جہانیاں جہاں گشت کے ساتھ دہلی روانہ ہو گیا۔ (۴۵) اس طرح سید جہانیاں جہاں گشت کا کردار فیروز شاہ تغلق کے عہد میں تھنیہ ٹھٹھہ دہلی میں دو اعتبار سے بڑا اہم رہا۔ پہلی مرتبہ اس وقت جب ہم ٹھٹھہ کے موقع پر بادشاہ دہلی جامان ٹھٹھہ کے درمیان انھوں نے صلح کروائی اور دوسری مرتبہ بادشاہ کی منشاء کے مطابق تماچی کو دہلی لیکر روانہ ہوئے۔ اس طرح علاؤ الدین جام جو نہ کی دوسری بار ٹھٹھہ پر حکومت قائم ہوئی۔ ڈاکٹر ریاض الاسلام کے مطابق جام جو نہ نے بیٹے کی مدد سے دوبارہ حکومت کی۔ (۴۶) جبکہ بعد کے مؤرخ صرف جام جو نہ کا تنہا حکومت کرنے کا تذکرہ کرتے ہیں۔ ڈاکٹر نبی بخش بلوچ جام کے بیٹے کا نام ”تغاجی“ بتاتے ہیں، جس کی سند معاصر تواریخ میں کہیں نہیں ملتی ہے۔

جام جو نہ کی حکومت ٹھٹھہ پر کب تک قائم رہی۔ اس حوالے سے جو روایت ملتی ہے اس کے مطابق جام جو نہ نے سندھ پر فیروز شاہ تغلق کی وفات تک حکومت کی۔ اس کی شہادت میں دو سندیں ملتی ہیں۔ پہلی سند عقیف کی ہے کہ جب فیروز شاہ کے بعد سلطان تغلق شاہ حکمران ہوا اور اس نے بانہیہ کو سفید چتر دے کر ٹھٹھہ بھیجا۔ (۴۷) اس سے واضح ہوتا ہے کہ جام جو نہ کی کچھ ہی عرصہ پہلے وفات ہو چکی تھی اور ٹھٹھہ کی مسند خالی تھی جس کی وجہ سے بانہیہ کو یہاں کا حاکم بنا کر بھیجا گیا۔ دوسری سند ایک کتبہ ہے جو کہ موضع گجوتھیل

میرپور ساکرہ میں ٹھٹھہ سے دس میل کے فاصلے پر برآمد ہوا ہے۔ اس کے مطابق جام علاؤ الدین کے حکم پر صفر ۸۲۷ھ/ مئی ۱۳۸۰ء میں یہ مقبرہ تعمیر کیا گیا۔ (۴۸)

جام جونہ سے متعلق اور بعد کے حکمرانوں کے جو حالات و واقعات ہمیں تاریخ معصومی اور تہذالکرام میں ملتے ہیں۔ ان سے ذوریلٹھ کے بجائے مزید اچھ جاتی ہے۔ اس کی ایک بڑی وجہ اس تاریخی دور کا پردہ افخامیں ہونا ہے۔ معاصرتورخ جام جونہ کے بعد خاموش ہو جاتی ہیں۔ اس لئے ہمیں تاریخ معصومی وغیرہ پر ہی بھروسہ کرنا پڑتا ہے لیکن بدقسمتی سے ان اخذات سے نہ تو اس عہد کی سیاست و معاشرت اور اقتصادیات پر روشنی پڑتی ہے اور نہ ہی مرکز کے ساتھ تعلقات کی وضاحت ہوتی ہے۔ یہ کتب صرف حاکمین سندھ (خصوصاً سومرہ اور سمرہ) کے ذاتی اوصاف، عدل و انصاف یا سندھ کی دیوالائی داستانوں کو بیان کرتی ہیں لیکن یہ طے ہے کہ فیروز شاہ تغلق کے عہد کے بعد سندھ کی مرکز کے ساتھ وابستگی ختم ہو چکی تھی اور ایک آزاد قوم پرست ریاست وجود میں آگئی تھی جس کا خاتمہ سولہویں صدی عیسوی کے آغاز میں مغلوں نے کیا۔

مغلوں کا سندھ پر پہلا حملہ جام نظام الدین عرف جام نندہ کے عہد میں ہوا۔ یہ حملہ ۸۶۶ھ/ ۱۴۶۱ء میں ہوا۔ اس جنگ میں مغلوں کو شکست فاش ہوئی۔ جام نندہ کے بعد اس کا بیٹا جام فیروز ۹۱۳ھ میں تخت نشین ہوا چونکہ یہ کم عمر تھا اس لئے اس کے مقابل جام خمر کے نواسے جام صلاح الدین نے تخت نشین ہونے کی خواہش ظاہر کی، لیکن دریا خان، وزیر جام نندہ نے اپنی دیرینہ وفاداری کے سبب جام فیروز کا ساتھ دیا اور اسے تخت پر متمکن کر دیا۔ جام فیروز حکومتی معاملات پر توجہ دینے کے بجائے عیش و عشرت میں مشغول ہو گیا۔ جس کے نتیجے میں دریا خان بھی اس کا ساتھ چھوڑ گیا اور موقع سے فائدہ اٹھاتے ہوئے جام صلاح الدین نے ۹۲۳ھ/ ۱۵۱۸ء میں، حاکم گجرات کی مدد سے ٹھٹھہ پر حملہ کر دیا۔ ٹھٹھہ پر غلبہ پانے کے بعد اس نے جام فیروز کے حامیوں پر کثیر جرمانے عائد کئے۔ اس صورتحال میں جام فیروز کی والدہ مدینہ ماچھانی، دریا خان سے مدد کی طالب ہوئیں۔ (۴۹) دریا خان کی مدد سے جام فیروز پھر حکومت حاصل کرنے میں کامیاب ہوا۔ (۵۰) مگر اس بار بھی اس نے دریا خان کی باتوں کو اہمیت نہیں دی بلکہ ارغونوں (۵۱) کی سرپرستی کی تاکہ مستقبل میں انہیں اپنے مفاد کے لئے استعمال کر سکے۔ جام فیروز کی طرح اس کی ماں بھی دریا خان کے اثر و رسوخ سے خائف تھی۔ چنانچہ اس نے شاہ بیگ ارغون کو ۹۲۳ھ/ ۱۵۱۸ء میں ٹھٹھہ پر حملہ کی دعوت دی۔ جو ۹۲۶ھ/ ۱۵۲۰ء میں ٹھٹھہ پر قابض ہو گیا۔ (۵۲) جام فیروز اس کے بعد کچھ مدت تک مزید کچھ حصے پر قابض رہا لیکن چونکہ وہ ارغونوں کی ماتحتی میں تھا۔ اس لئے سوں کی حکومت کا خاتمہ شاہ بیگ ارغون کے قبضہ ٹھٹھہ کے ساتھ ہی ہو جاتا ہے اور سمرہ خاندان کی حکمرانی کی ٹٹھانی ہوئی لو ہمیشہ ہمیشہ کے لئے بچھ جاتی ہے۔ (۵۳) تاریخی اعتبار سے سندھ کے ابتدائی حکمران خاندانوں میں سے سمرہ خاندان نے اپنے علاقے کو آزاد و خود مختار ریاست بنانے کی مقدر بھرکوش کی۔ اس عہد کی جتنی معلومات دستیاب ہیں، ان پر تحقیق کر کے اس عہد کے خدوخال بیان کئے جاسکتے ہیں۔ لیکن پھر بھی تحقیقی برقرار رہتی ہے کیونکہ تاریخی اخذات اس عہد کی سیاسی و معاشرتی، سماجی و اقتصادی منظر کشی کرنے میں نا کام رہے ہیں۔ پھر اس عہد کی ایک اور خامی واقعات و سنین حکومت کا اختلاف ہے جس پر معاصرتورخ ابتدائی چار حکمرانوں کے بعد خاموش ہو

جاتی ہیں اور لامحالہ ان کتابوں پر بھروسہ کرنا پڑتا ہے جو بالکل صوفی سندھ پر لکھی گئی ہیں، جن میں مواد کی صحت اور سند کا خیال نہیں کیا گیا۔ اس طرح تقریباً ۷۰ سالہ اس تاریخی اور درخشاں دور پر کھرچھائی ہوئی ہے۔

حواشی و حوالہ جات

۱۔ یعقوب بن لیث صفاری اپنے بھائی عمرو بن لیث صفاری کے ساتھ جستان میں تاجے اور پٹیل کی دوکانوں پر کام کرتا تھا۔ جب عباسی خلافت میں ضعف پیدا ہوا تو بے نواتوں کا سلسلہ شروع ہو گیا۔ اسی عہد میں خوارج نے خروج کیا جن کے مقابلے کے لئے اہل بیت یعنی علویوں کے طرفدار بھی اٹھ کھڑے ہوئے۔ انھی میں ایک شخص صالح بن نصر کنعانی بھی تھا جو اہل بیت کا خیر خواہ بن کر اٹھا۔ اس کے گرد ایک اچھی خاصی جمعیت امرا، رؤسا اور عوام الناس کی جمع ہو گئی۔ جن میں یعقوب بن لیث صفاری بھی شامل تھا۔ صالح نے ایک مقابلے میں جستان پر قبضہ کر لیا اور خاندان طاہر کو یہاں سے بیدل کر دیا۔ اس کا مہابی کے بعد صالح کا انتقال ہو گیا۔ صالح کا جانشین درہم بن حسن کو بنایا گیا، جو حیلہ سے گرفتار کر لیا گیا۔ اس کے بعد یعقوب کو جماعت کی سربراہی سونپی گئی۔ اس نے نہ صرف پورے جستان پر قبضہ کر لیا بلکہ ہرات میں عبداللہ بن طاہر کے متعین کردہ عامل کو ٹکالنے کے بعد خراسان پر بھی قبضہ کر لیا۔ اس طرح اس نے دولت صفاری کی بنیاد رکھی۔ ۱۹۲ھ میں اس نے فارس پر قبضہ کر لیا، جس سے اس کی طاقت میں بے پناہ اضافہ ہوا۔ خراسان، بلخ، سرخس اور قاسم سے یہ وہ صوبے تھے جہاں کئی عویدار اپنی حکمرانی کے لئے تہہ در تہہ آزمانی میں مصروف تھے۔ یہ صورتحال دیکھتے ہوئے خلیفہ معتد نے یعقوب کو ان صوبوں کی گورنری بھیج دی۔ جو اس وقت پہنچی جب یعقوب کا وقت آخر تھا۔ یعقوب کے بعد اس کا بھائی عمرو بن لیث صفاری تخت نشین ہوا، اس نے خلیفہ کی اطاعت و فرمانبرداری کا اقرار کیا جس سے خوش ہو کر اسے خراسان، اصفہان، سندھ، جستان کی سند گورنری عطا کی گئی۔

۲۔ میر محمد معصوم بکری ”تاریخ معصومی“ مترجم ”اختر رضوی“ جام شورو سندھ، سندھی ادبی بورڈ، ۲۰۰۶ء، ص ۳۳۳۔

۳۔ محمد قاسم فرشتہ ”تاریخ فرشتہ“ مترجم ”عبدالحی خواجہ، ڈاکٹر عبدالرحمن“، جلد چہارم، لاہور، المیزان، ۲۰۰۵ء، ص ۶۶۳۔

۴۔ جام کا لقب سندھ میں سترہ حکمرانوں کے ساتھ مخصوص رہا ہے۔ ڈاکٹر نبی بخش بلوچ نے اس پر جو اپنی تحقیق پیش کی ہے اس کے مطابق ”سندھ پانچویں تا ساتویں صدی عیسوی ایران کے زیر اثر رہا ہے۔ اس لئے غالب گمان یہ ہے کہ ایرانی حکومت کے زیر اثر سترہ قبیلے کے ممتاز رئیس نے ”جام“ کا لقب اختیار کیا ہو۔ دوسرا خیال یہ ہے کہ سترہ رؤسا نے اپنے جد اعلیٰ ”جام“ کا نام اپنے ناموں کے ساتھ بطور فخر لاحقہ کے طور پر لگایا ہو اور ”جام“ اس کا مخفف ہو۔ لیکن زیادہ ترین قیاس یہ ہے کہ یہ لقب ”نژاد“ کے ہم معنی ہے۔ سندھی میں ”جم“ کے معنی ”ولادت“ اور ”نژاد“ کے ہیں اور اسی لفظ سے یہ لقب ”جام“ مشتق ہوا۔ جو سرداران میں مال و مطلق ”سندھ پانچویں تا ساتویں صدی ایران کے زیر اثر رہا ہے۔ اس لئے غالب گمان یہ ہے کہ ایرانی حکومت کے زیر اثر سترہ قبیلے کے ممتاز رئیس نے ”جام“ کا لقب اختیار کیا ہو۔ دوسرا خیال یہ ہے کہ سترہ رؤسا نے اپنے جد اعلیٰ ”جام“ کا نام اپنے ناموں کے ساتھ بطور فخر لاحقہ کے طور پر لگایا ہو اور ”جام“ اس کا مخفف ہو۔ لیکن زیادہ ترین قیاس یہ ہے کہ یہ لقب ”نژاد“ کے ہم معنی ہے۔ سندھی میں ”جم“ کے معنی ”ولادت“ اور ”نژاد“ کے ہیں اور اسی لفظ سے یہ لقب ”جام“ مشتق ہوا۔ جو سرداران میں مال و دولت، طاقت اور حسب و نسب کے اعتبار سے ممتاز ہو یہ لقب اس کے

- ساتھ منسوب کیا جاتا ہے۔ (ڈاکٹر نبی بخش بلوچ ”توضیحات و استدرکات از تاریخ معصومی“ ص-۳۶۶، ۳۶۵)۔
- ۵۔ انشائی ماہر، شیخ عبدالرشید، لاہور، ادارہ تحقیقات پاکستان، دانش گاہ پنجاب، ۱۹۶۵ء، خط نمبر ۸، ۳۶، ۱۳۳، ۱۳۲۔
- ۶۔ طبقات اکبری ”طبقات اکبر شاہی“ یا ”تاریخ نظامی“ کے ناموں سے بھی منسوب کی جاتی ہے۔ اس کتاب کا سن تالیف ۱۵۹۲ء/۱۵۹۳ء ہے۔ لیکن اس میں اکبر کے عہد کے ۳۸ سال جلوس یعنی ۱۵۹۳ء/۱۵۹۴ء تک کا احاطہ کیا گیا ہے۔
- ۷۔ محمد قاسم فرشتہ نے یہ تاریخ ۱۶۰۹ء میں سلطان بیجاپور ایم عادل شاہ ثانی کے اصرار پر لکھنی شروع کی اور ۱۶۱۱ء میں مکمل کی۔ اس نے ہندوستان کی مکمل تاریخ لکھنے میں تقریباً ۳۲ کتابوں سے استفادہ کیا۔
- ۸۔ سبحان رائے بنالوی کا زمانہ حیات سترھویں صدیء کا آخر کا ہے اور یہ بعض امراء کے دربار میں مراسلت یا دیری پر مامور تھے۔
- ۹۔ فتح نامہ کا اصل نام ”فتح نامہ“ ہے۔
- ۱۰۔ تاریخ معصومی کا اصل نام ”تاریخ سندھ“ ہے۔ میر معصوم بھکری نے اپنی تالیف کا سن نہیں لکھا لیکن یہ قیاس کیا جاتا ہے کہ یہ ۱۰۰۹ھ میں لکھی گئی ہوگی۔
- ۱۱۔ میر معصوم بھکری ”تاریخ معصومی“ مترجم ”اختر رضوی“ جام شورو سندھ، سندھی ادبی بورڈ، ۲۰۰۶ء، ص-۱۴۔
- ۱۲۔ لوہانہ موجودہ روہڑی ہے۔
- ۱۳۔ علی کوئی ”فتح نامہ سندھ عرف فتح نامہ“ مترجم، اختر بلوچ، جام شورو، سندھ ادبی بورڈ، ۲۰۰۸ء، ص-۲۲۲، ۲۱۹۔
- ۱۴۔ احمد بن یحییٰ بن جابر الشہیر البلاذری ”فتوح البلدان“، کراچی، نفیس اکیڈمی، ۱۹۸۶ء، ص-۶۲۳۔
- ۱۵۔ تعلیقات معصومی، ص-۸۴۔
- ۱۶۔ سفر نامہ ابن بطوطہ، مترجم، رئیس احمد جعفری، جھد دوم، کراچی، نفیس اکیڈمی، ۱۹۸۶ء، ص-۷۱۔
- ۱۷۔ ایضاً، ص-۲۳، ۲۲۔

18. RiazullIslam 'The Rise of Sammas of Sindh,' Compiled by Ghulam Muhammad Lakho 'The Samma Kingdom of Sindh,' Jamshoro: Institute of Sindhology, 2006, p.16

- ۱۹۔ تعلیقات معصومی، ص-۳۶۶۔
- ۲۰۔ طغی ترک غلام تھا، جسے سلطان غیاث الدین تغلق شاہ نے خرید کر اپنے ایک سردار صفدر ملک قراس سلطانی کو دے دیا تھا۔ اس نے اپنی ذہانت و ذکاوت کی وجہ سے ترقی کی اور صفدر ملک کی وفات کے بعد سلطان محمد تغلق نے اسے شمسہ بارگاہ (مہتمم دربار) مقرر کر دیا۔ اس کے بعد وزیر کی فوج میں افسر بنا دیا گیا لیکن اس دوران اس نے سنگین غلطی ہوئی کہ جس کی بنا پر اسے یمن جلا وطن کرنے کی سزا دی گئی، ابھی یہ کھسبایت کی بندرگاہ پر ہی قید تھا کہ یہاں پر ملک جوہر، ملک جملو اور قاضی جلال نے جو امیران صدہ سے وابستہ تھے، بغاوت کر دی۔ اس نازک موقع پر طغی نے قید خانے سے نکل کر مقامی لوگوں کی مدد سے بغاوت کو فرو کیا اور کھسبایت میں امن و امان قائم کر دیا۔ سلطان محمد تغلق نے اس کے بعد نہ صرف اسے معاف کر دیا بلکہ دوبارہ شمسہ بارگاہ کے منصب پر فائز کر دیا۔

۲۱۔ ایضاً، ص۔ ۳۵۵، ۳۵۶۔

۲۲۔ خواجہ نظام الدین احمد ”طبقات اکبری“ مترجم ”محمد ایوب قادری“، جلد اول، لاہور، اردو سائنس بورڈ، ۱۹۹۰ء، ص۔ ۳۳۸۔

۲۳۔ تاریخ معصومی، ص۔ ۶۸۲، ۶۸۳۔

۲۴۔ ضیاء الدین برنی ”تاریخ فیروز شاہی“، تصحیح ”مولوی سید احمد خان“، نکلکتہ، ایڈیا نکل سوسائٹی بنگالہ، ۱۸۶۲ء، ص۔ ۵۲۳۔

۲۵۔ ایضاً، ص۔ ۵۲۳۔

۲۶۔ ایضاً۔

27. According to Riazul Islam 'Baranireferstothe Sumerasand particularly the, Sumeras of Thatta, which indicates that they were still the ruling tribe. He also mentions the Jams of Thatta, which may be taken to mean that about this time the Sammas Jams were also be coming an important factor'. (Riazul Islam 'The Rise of Sammas of Sindh,' Compiled by Ghulam Muhammad Lakho 'The Samma Kingdom of Sindh'; Jamshoro: Institute of Sindhology, 2006, p. 16)

۲۸۔ تعلیقات معصومی، ص۔ ۴۵۶۔

۲۹۔ محمد قاسم فرشتہ ”تاریخ فرشتہ“ مترجم ”عبداللہ خواجہ، ڈاکٹر عبدالرحمن“، جلد چہارم، لاہور، المیزان، ۲۰۰۴ء، ص۔ ۶۶۲۔

۳۰۔ انشائی ماحرود، شیخ عبدالرشید، لاہور، ادارہ تحقیقات پاکستان، دانش گاہ پنجاب، ۱۹۶۵ء، خط نمبر ۹۹، ص۔ ۱۸۸، ۱۸۹۔

۳۱۔ ایضاً، خط نمبر ۴۶، ص۔ ۱۰۳، ۱۰۴۔

۳۲۔ تحفۃ الکرام کا مصنف میر علی شیر قانع ٹھٹھوی بھی حمیر دودا کو سومروں کا آخری حکمران تسلیم کرتا ہے۔ (تحفۃ الکرام، ص۔ ۱۳۲) جبکہ تاریخ معصومی کا مصنف میر محمد معصوم بکری اربیل کو آخری حکمران بتاتا ہے۔ (تاریخ معصومی، ص۔ ۸۲)

۳۳۔ ایضاً۔

۳۴۔ انشائی ماحرود، خط نمبر ۱۳۲، ص۔ ۲۲۹۔

۳۵۔ میر علی شیر قانع ٹھٹھوی ”مکلی نامہ“، جام شورو، سندھ، سندھی ادبی بورڈ، ۲۰۱۰ء، ص۔ ۳۲۔

36. Chronology of the Samma Rulers of Sindh ' published in the proceedings of the meetings of second sessions of the Pakistan historical records and Archives commission, 'Peshawar, February 1954, Government of Pakistan press, Karachi, 1951, Pg: 23-29

۳۷۔ تاریخ معصومی، ص۔ ۸۔

۳۸۔ شمس سراج عقیف ”تاریخ فیروز شاہی“، تصحیح ”مولوی ولایت حسین“، نکلکتہ، پبلیشیشن پریس، ۱۸۹۰ء، ص۔ ۱۹۹۔

۳۹۔ انشائی ماسر، خط نمبر ۸، ص ۲۱ تا ۲۱۹۔

۴۰۔ سیرت فیروز شاہی، نسخہ خدا بخش، پٹنہ، خدا بخش اور نٹل پبلک لائبریری، ۱۹۹۹ء، ص ۷۸۔

۴۱۔ محمد حبیب، خلیق احمد نظامی ”جامع تاریخ ہند“، لاہور، مشتاق بک کارز، ۲۰۰۷ء، ص ۷۷۲۔

۴۲۔ شمس سراج عقیف، ص ۱۹۱۔

۴۳۔ الینا، ص ۲۴۷۔

۴۴۔ ایم۔ کوپرونیک تپچی کو بانھیہ کا بیٹا بتاتا ہے، جو کہ غلط ہے۔ (ص ۱۰۴)۔

۴۵۔ شمس سراج عقیف، ص ۲۵۴۔

46. Riazul Islam 'The Rise of Sammas of Sindh', p.37

۴۷۔ شمس سراج عقیف، ص ۲۵۴۔

۴۸۔ تاریخ معصومی، ص ۴۷۵، ڈاکٹر ریاض الاسلام سندھ میں سکول کا عروج، ص ۳۷۔

۴۹۔ دریا خان، جام فیروز کی عیش و عشرت سے نالاں ہو کر اور اسے پند و نصائح سے دور پا کر کاہان میں جا کر مقیم ہو گیا تھا۔ (تختہ انکرام،

ص ۱۷۲)۔

۵۰۔ تاریخ معصومی، ص ۱۰۸ تا ۱۰۵۔

۵۱۔ شاہ بیگ ارغون، میر ذوالنون بیگ کا بیٹا تھا۔ جو سلطان حسین مرزا کا سپہ سالار، امیر الامراء اور اس کے بیٹے بدیع الزماں کا اتالیق تھا۔ یہ

سلطان حسین مرزا کی طرف سے قندھار کا حکمران تھا۔ جب میر ذوالنون بیگ ایک لڑائی میں ہو کر شاہی بیگ اذ بک اور سلطان حسین مرزا

کے بیٹوں کے درمیان ہوئی تھی، قتل ہو گیا۔ تو اس کے بعد قندھار کی حکومت شاہ بیگ ارغون اپنے باپ کا قائم مقام ہوا۔ اس نے ولایت

سندھ کے اکثر حصہ کو فتح کیا۔ (طبقات اکبری، بحولہ بالا، ص ۵۰۲)۔

۵۲۔ تختہ انکرام (ص ۱۷۴) کے مطابق محرم ۹۲۷ھ میں شاہ بیگ نے اپنی حکومت قائم کی جبکہ تاریخ معصومی (ص ۱۵۵) میں ۱۱ محرم ۹۲۶ھ

درج ہے۔

۵۳۔ تختہ انکرام، ص ۱۷۴ تا ۱۷۵۔